

IEDSS PROGRAMMES

മുഖ്യധാരാ വിദ്യാഭ്യാസത്തിൽ നിന്ന് ഒഴിച്ചുനിർത്തപ്പെട്ട പ്രത്യേക പരിഗണന അർഹിക്കുന്ന ഒരു കുട്ടം വിദ്യാർത്ഥികളുടെ സ്വപ്ന സാക്ഷാത്കാരമെന്ന നിലയിൽ 1974 ൽ സംയോജിത വിദ്യാഭ്യാസം എന്ന പേരിൽ കേന്ദ്രഗവൺമെന്റ് ഒരു പ്രവർത്തന പദ്ധതി ആരംഭിച്ചു. 1974 ൽ ആരംഭിച്ചെങ്കിലും 2000 -ത്തോടെയാണ് ഈ പദ്ധതി സജീവ സാന്നിദ്ധ്യം ഉറപ്പുവരുത്തിയത്. ഈ പദ്ധതി പ്രകാരം 1995 -ലെ PWD Act അനുസരിച്ച് അവസരസമത്വം എന്ന അവകാശമാണ് പ്രധാനമായും പ്രാവർത്തികമായത്. ഈ സങ്കലിത വിദ്യാഭ്യാസ പദ്ധതിപ്രകാരം മുഖ്യധാരാ വിദ്യാഭ്യാസ മേഖലയിലേക്ക് **പാലക്കാട് ഡയറ്റിന്റെ** കീഴിൽ IEDSS ന്റെ 30-ഓളം റിസോഴ്സ് അധ്യാപകരാണ് 56 സ്കൂളുകളിലായി സേവനമനുഷ്ഠിക്കുന്നത്. ഡയറ്റിലെ സീനിയർ ലക്ചറർ ശ്രീ.എം.സേതുമാധവൻ പ്രോഗ്രാമിന്റെ കോ-ഓഡിനേഷൻ നിർവ്വഹിക്കുന്നു. ഈ അധ്യാപകർ CWSN (Child with Special Needs) കുട്ടികൾക്കുവേണ്ട മുഴുവൻ സേവനങ്ങൾ ലഭ്യമാക്കുന്നതിൽ വ്യാപൃതരാണ്. കുട്ടികൾക്ക് ആവശ്യം വരുന്ന സാമ്പത്തിക സഹായം, ഉപകരണങ്ങൾ, പരീക്ഷ ആനുകൂല്യങ്ങൾ, അക്കാദമിക സേവനങ്ങൾ, പിന്തുണാ സംവിധാനങ്ങൾ (തെറാപ്പി, അറ്റൻഡർ സഹായം, ബോധവത്കരണം, പരിശീലനങ്ങൾ)അനുകൂലമായ ഭൗതിക സാഹചര്യങ്ങളൊരുക്കൽ (റംപ് & റയിൽ, അഡാപ്റ്റഡ് ടോയ്ലറ്റ്, റിസോഴ്സ് റൂം.etc..) എന്നു വേണ്ട ഇത്തരം കുട്ടികൾ ചെന്നെത്തുന്ന മിക്ക മേഖലകളിലും ഒരു കൈത്താങ്ങായി റിസോഴ്സ് അധ്യാപകർ പ്രവർത്തിക്കുന്നു.

ഇതിനുപുറമെ ക്ലാസ് തലത്തിൽ ക്ലാസ്റൂം ക്രമീകരണം, സർവ്വേ, അഡാപ്റ്റഡ് ടി.എൽ.എം, കലാകായിക മത്സരങ്ങളിലെ പങ്കാളിത്തം, തൊഴിൽപരമായ വിദ്യാഭ്യാസം, അധ്യാപക പരിശീലനം peer group പരിശീലനം ദിനാചരണങ്ങളിലെ പങ്കാളിത്തം എന്നിവ ഉറപ്പുവരുത്തുന്നു. പ്ലസ് ടു ക്ലാസുകളിലെ CWSN കുട്ടികളെയും പ്രവർത്തനങ്ങളിൽ ഉൾക്കൊള്ളിക്കുന്നു. ചുരുക്കത്തിൽ മുഖ്യധാരാ വിദ്യാഭ്യാസമേഖലയിലേക്ക് CWSN കുട്ടികളെ കൈപിടിച്ചുയർത്തുന്നതിൽ റിസോഴ്സ് അധ്യാപകർക്കുള്ള പങ്ക് നിർണ്ണായകമാണ്. ഓരോ മാസവും ഡയറ്റിൽവെച്ച് നടക്കുന്ന അവലോകന ആസൂത്രണ യോഗം ആസൂത്രണത്തിൽ ദിശാഗതി നൽകുന്നു.



IMG പരിശീലനം

വിദ്യാഭ്യാസ വകുപ്പിലെ മിനിസ്റ്റീരിയൽ സ്റ്റാഫിന് ഓഫീസ് ഓട്ടോമേഷൻ, ഇ-ഗവേണൻസ്, ബ്ലോഗ് ക്രിയേഷൻ, മലയാളം കമ്പ്യൂട്ടിംഗ്, ഇന്റർനെറ്റ് - ഇ-മെയിൽ സംവിധാനങ്ങൾ, ഹാർഡ് വെയർ & ട്രബിൾ ഷൂട്ടിംഗ്, മെയിൽ മെർജിംഗ്, ഫോട്ടോ എഡിറ്റിംഗ് എന്നീ ഐ.സി.ടി. മേഖലകളിൽ പാലക്കാട് ഡയറ്റിന്റെ ആഭിമുഖ്യത്തിൽ IMG യുടെ സഹകരണത്തോടെ സമഗ്രപരിശീലനം ആഗസ്റ്റ് മാസത്തിൽ പാലക്കാട് ഐ.ടി. സ്കൂൾ റിസോഴ്സ് സെന്ററിൽവെച്ച് നൽകി. ജില്ലയിലെ വിവിധ വിദ്യാഭ്യാസ ഓഫീസുകളിൽ നിന്നുള്ള 30 ക്ലർക്കുമാർ പരിശീലനത്തിൽ പങ്കെടുത്തു. ICT രംഗത്തെ വിദഗ്ദ്ധർ ക്ലാസ്സുകൾക്ക് നേതൃത്വം നൽകി.



ദേശീയ മന്ദസ അധ്യാപക പരിശീലനം

കേന്ദ്രസർക്കാരിന്റെ 'മന്ദസ്സ നവീകരണ പദ്ധതി'യുടെ ഭാഗമായി സംസ്ഥാനവിദ്യാഭ്യാസ വകുപ്പിന്റെ ആഭിമുഖ്യത്തിൽ ജില്ലയിലെ രജിസ്റ്റർ ചെയ്ത മന്ദസ്സുകളിലെ യോഗ്യരായ അധ്യാപകർക്ക് ശിശു മന:ശാസ്ത്രം, ഗണിതം, സയൻസ്, സോഷ്യൽ സയൻസ്, ഇംഗ്ലീഷ് എന്നീ വിഷയങ്ങളിൽ ഡയറ്റിന്റെ നേതൃത്വത്തിൽ സെപ്തംബർ - ഒക്ടോബർ മാസങ്ങളിൽ പരിശീലനം സംഘടിപ്പിച്ചു. 10 ദിവസം നീണ്ടുനിന്ന പ്രസ്തുത പരിശീലനപരിപാടി ജില്ലയിലെ മണ്ണാർക്കാട്, ഒറ്റപ്പാലം, പാലക്കാട് കേന്ദ്രങ്ങളിലായി നടന്നു. പാഠ്യപദ്ധതി സമീപനം, വിഷയസമീപനം, കുട്ടികളുടെ മന:ശാസ്ത്രസമീപനം, മുല്യനിർണ്ണയ സമീപനം എന്നീ മേഖലകൾക്ക് പരിശീലനത്തിൽ ഊന്നൽ നൽകി.

